


ماہنامہ

RNI No. APURD/2010/35312
ISSN 2231-5551

دبستان



خصوصی شمارہ

ادارہ دبستان کے سرپرست

یوسف صفی

کی یاد میں



بِسْمِ اللّٰهِ الرَّحْمٰنِ الرَّحِیْمِ

نگران قاسم علی خان
طابع، ناشر افتخار جمال
معاونین اہل قلم، قارئین

بیادگار سید یوسف صفی

RNI No. APURD/2010/35312
ISSN 2231-5551



دبستان

Dabistan Quarterly

Vol.10/Issue:1-to-4/Apr.19-Mar.20

جلد: ۱۰ | شماره: ۱- تا- ۴ | اپریل ۱۹ء- مارچ ۲۰ء

زرتعاون: فی شماره سو روپے | ۱۰۰ روپے

بذریعہ ڈاک، چار شماره | ۵۰۰ روپے

ہر شماره رجسٹرڈ ڈاک سے ارسال کیا جاتا ہے

تاحیات رکنیت =/ 10,000 ₹

رابطہ

Dr. Iqbal Khusro Qadri

Editor, Dabistan Quarterly

77-106-2, Ahmadiya Nagar

Rama Raju Palle (Village)

Y.V. University (P.O)

KADAPA-516005 (A.P)

dabistankadapa@gmail.com

مشیر قانونی | معین الدین شیخ

ایڈوکیٹ، آندھرا پردیش ہائی کورٹ، وجے واڑہ

مشمولات سے ادارے کا متفق ہونا ضروری نہیں

تجسیم، تزئین | دبستان فاؤنڈیشن، کڈپہ

Owned, Printed & Published By:

Syed Iftekhar Jamal. Printed at:

Kwality Printers, 19-579-A, Ahmed

Saheb St., Kadapa. Published at:

19-601-1, Hauz St., Kadapa (A.P)

Editor : Dr. Iqbal Khusro Qadri

خصوصی شماره

ادارہ دبستان کے سرپرست

یوسف صفی

کی یاد میں

مدیر
اقبال خسرو قادری



.....خصوصی شماره

ادارہ دبستان کے سرپرست

یوسف صفی

کی یاد میں

یوسف صفی ابتدائیہ

سوغات | یوسف صفی کی نذر

احوال و آثار

08	نشان منزل	ادارہ دبستان
12	یوسف صفی سے ملیے	قاسم علی خان
20	اس تماشگاہ سودوزیاں میں	اقبال خسرو قادری
23	یوسف صفی: میرا دوست	جعفر امیر
26	صفی صاحب: شخص اور عکس	سید وصی اللہ بختیاری
35	یوسف صفی: روز و شب کے آئینے میں	محمد فیض اللہ
49	ایک نظم: صفی کے لیے	عقیل جامد

حلقہ احباب

55	اردو کلچرل لٹریچر اسوسی ایشن: ایک تعارف	محمود شاہد
----	---	------------

فکرو فن

59	یوسف صفی کی ڈراما نگاری	راہی فدائی
65	دکھ کے پیڑ: محل شاہی سے مقبرہ ہمایون تک	مظفر شہ میری
72	رائل سیما کا ادبی ڈراما نگار: یوسف صفی	وحید کوثر قادری
78	خریٹھ	م-ن-سعید
80	یوسف صفی: شخص، شاعر اور ڈراما نگار	ستار سحر
89	یوسف صفی کی ڈراما نگاری: ایک جائزہ	صادقہ نواب سحر
95	شیر دکن، ٹیپو سلطان: چند تاثرات	نزہت نوشین
100	یوسف صفی کے ڈراموں میں نسوانی کردار	انور ہادی

صریر | نگارشات: ڈراما، تحقیقی تاثراتی مضامین

110	دقینہ
142	کڈپہ میں اردو ڈراما
157	چراغ کشتہ
158	یاد کے جھروکوں سے
170	ستار سحر کی فکر و نظر

نشید | منتخب کلام: غزلیں، نظمیں، گیت، خود کلامی

172	غزلیں
186	نظمیں
199	گیت
205	خود کلامی

منزل کی جستجو انھیں رہتی ہے جو اپنا سفر ختم کرنا چاہتے ہیں: میری تمنا
تو سفر ہے! تھکے ہارے بنا، مسلسل سفر!
(پدم شری)

نقش آخر؟ نقش آخر تو فن کا جمود ہوتا ہے! اور فن کا جمود فن کار کی
موت کا اعلان!
(خواب پتھر میں)

ہر رات میری جھولی میں ایک جسم پھینک جاتی ہے جسے پہن کر
رات بھر بھٹکتا رہتا ہوں!
(دہینہ)

میری آنکھوں کی اداسی دیکھ لو!
زندگی کتنی ہے پیاسی دیکھ لو!

اتفاقاً حق زباں پر آگیا
زندگی بھر کی کمائی کھا گیا
کرچیاں بکھری پڑی ہیں ہر طرف
آئینہ انجام اپنا پا گیا!

یوسف صفی

(آمد: یکم جون ۱۹۳۵ء - رخصت: ۱۱ ستمبر ۲۰۱۹ء)



ادارہ دہستان کے سرپرست، یوسف صفی کی نذر



سید یوسف صفی

(آمد: یکم جون ۱۹۳۵ء - رخصت: ۱۱ ستمبر ۲۰۱۹ء)

صفی صاحب: شخص اور عکس

سید وصی اللہ بختیاری

جنوبی ہند کی ریاست آندھرا پردیش کے علاقہ رائل سیما کے مردم نیر شہر کڈپہ کے وقار میں اضافے کا سبب بننے والی عظیم المرتبت ادبی شخصیات میں سید یوسف صفی (آمد: یکم جون ۱۹۲۵ء - رخصت: ۱۱ ستمبر ۲۰۱۹ء) کا نام اہم اور ممتاز حیثیت کا حامل ہے۔ علم و ادب اور شعر و سخن سے ان کی وابستگی اور ربط انتہائی مخلصانہ اور مستحکم رہا۔ اپنی زندگی کی اولین ترجیحات میں انھوں نے زبان، ادب و ثقافت اور ادبی ماحول کو نہ صرف شامل رکھا بلکہ سب پر مقدم رکھا۔ ایک جلالت علم و فضل اور عرب و ادب ان کی شخصیت کا نمایاں پہلو رہا۔ اسی طرح شان بے نیازی و استغنا اور وقار و تمکنت ان کے مزاج کا جزو لاینفک بنی رہی۔

سید یوسف صفی صرف شاعر و ادیب نہیں تھے وہ صرف ایک ڈراما نگار بھی نہیں تھے۔ ان کی شخصیت مجموعہ خوبی و گلدستہ اوصاف حمیدہ تھی۔ پیکر اخلاق، مجسم شرافت، سراپا شفقت، خلوص کیش، راست باز، صاف گو، جری و بے باک، ادب پرور، ادب نواز، ایسی شخصیت تھی جو بے لوثی اور خلوص کے ساتھ سب کے لیے خیر خواہ اور فیض رساں تھی۔

انھوں نے اپنی زندگی میں کبھی اپنے اصولوں اور اقدار سے سمجھوتا نہیں کیا۔ ان کے ہاں ہر چیز کے لیے خانے بنے ہوئے تھے اور وہ ان حد بندیوں سے کسی طرح تجاوز نہ ہوتے تھے کسی حاشیہ خیال میں بھی اس کی گنجائش نہ تھی کہ وہ اپنے ان اصولوں سے سرومخرف کر سکیں۔ انھوں نے جو چاہا وہی کیا، جو مناسب سمجھا اسی پر کار بند رہے۔ بچپن میں شعر و ادب کے ساتھ مصوری اور پینٹنگ کا شوق تھا، پھر فوٹو گرافی کا مشغلہ اختیار کیا۔ عملی سیاست میں بھی حصہ لیا اور سماجی و فلاحی کاموں میں سرگرم رہے۔ ادبی و ثقافتی سرگرمیاں تو ان کی زندگی میں لازم و ملزوم کی حیثیت رکھتی تھیں۔

ان کے مزاج میں عزم و ہمت اور صبر و استقلال کا عجیب و غریب مادہ تھا۔ ان کا عزم کوہ پیکر اور ان کا جذبہ کوہ پیما ہوا کرتا تھا۔ ان کے ہاں منصوبہ بندی یا وسائل و ذرائع کی حیثیت

محض ثانوی تھی۔ وہ اپنے عزم محکم اور یقین کامل کے ساتھ جب کسی ادبی منصوبہ کا تہیہ کر لیتے تو دنیا کی کوئی طاقت اور کوئی دلیل ان کو نہ قائل کر سکتی تھی اور نہ وہ اپنے ارادے سے باز آتے تھے۔ انھوں نے اردو ڈرامے اور اسٹیج کے لیے بڑی قربانیاں دیں۔ ڈراما لکھنا اور اس کو پوری جزئیات اور نزاکتوں کے ساتھ اسٹیج پر پیش کرنا ایک غیر معمولی کارنامہ تھا۔ ڈرامے کی پیش کش کے لیے کرداروں کے لحاظ سے اداکاروں کا انتخاب، تلفظ کی اصلاح، لب و لہجہ کی درستگی، اسٹیج کرافٹ اور ہر چھوٹی چھوٹی چیز کو ملحوظ رکھنا یہ ان کا وصف خاص تھا جس کی وجہ سے ان کے تمام ڈرامے شاہکار اور لاجواب ثابت ہوتے تھے۔ ان ڈراموں کا شہرہ پوری ریاست میں بلکہ ملک بھر میں ہوا۔ پتہ نہیں کتنے ادبی و تہذیبی پروگراموں کے انعقاد میں ان کی خدمات یادگار ہیں۔ انھوں نے تہا وہ کر دکھایا جو کسی ایک فرد کے بس کی بات نہیں تھی۔ بلاشبہ وہ اپنی ذات میں ایک انجمن تھے۔

ان کی شخصیت کثیر الجہات اور جامع الکملات تھی۔ ان کی شخصیت کو ان کے تعلقات و روابط کے آئینہ میں دیکھا جاسکتا ہے۔ ان کا حلقہ احباب بہت وسیع تھا۔ ہر مکتب فکر اور ہر مذہب و ملت کے لوگ ان کے متعلقین و منسوبین میں شامل تھے اور وہ سب کے ساتھ اس طرح پیش آتے اور ایسا رویہ روار کھتے کہ سب انھیں اپنا سمجھتے۔ ان کے اخلاق عالی کشادہ ظرفی اور خلوص و محبت کی مہک محسوس کرتے اور دل سے اعتراف کرتے تھے۔ صرف اپنے حلقہ احباب ہی میں نہیں بلکہ اغیار میں بھی بریشم کی طرح نرم، خلیق اور شفیق تھے۔ صفی صاحب کی شخصیت ہی ایسی تھی کہ اس کے ہر پہلو کا اندازہ لگانا مشکل تھا۔

اردو زبان و ادب کے لیے انھوں نے ایسی قربانیاں دیں کہ نہ اپنی پروا کی اور نہ ہی کسی قسم کا دریغ کیا، اپنا سب کچھ داؤ پر لگا دیا۔ عظیم الشان پیانے پر ادبی پروگراموں کے انعقاد اور انتہائی شاندار طریقے پر اردو ڈرامے اسٹیج کرتے ہوئے، صفی صاحب نے کڈپہ میں ایک منفرد اور باوقار ادبی تہذیبی اور ثقافتی ماحول بنایا۔ یہی وہ ماحول ہے جس نے کڈپہ میں شعر و ادب، اردو اسٹیج کے فروغ میں اہم کردار ادا کیا ہے۔ صفی صاحب جیسے اساطین شعر و ادب کی بے لوث خدمات کی بدولت آج کڈپہ کو ایک ادبی مرکز ہونے کا اعزاز حاصل ہے۔

یوسف صفی کی شخصیت کا سب سے اہم پہلو ان کا خلوص اور بے لوث ادبی سروکار ہے۔ انھوں نے ادبیات کا وسیع اور گہرا مطالعہ کیا تھا، اس کی وجہ سے ان کے فکر و نظر میں وسعت

اور گہرائی پیدا ہو گئی تھی۔ شعروادب، اسلامیات، اور مذاہب عالم ان کی دل چسپی کے خاص موضوعات تھے۔

سید یوسف صفی نے اپنی حیات مستعار میں جو ادبی کام کیا، بلاشبہ قابل صد ستائش و تحسین ہے۔ شاعری، ڈراما، مضامین وغیرہ کی صورت میں ان کے فکرو فن کا سرمایہ بے شک بڑا وسیع تھا، لیکن اتنا ہی بد نصیب بھی کہ اس سرمائے کا زیادہ تر حصہ خود صفی صاحب کی بے نیازی کا شکار ہو گیا۔ مطبوعہ کتابوں کے علاوہ بہت سا سرمایہ مرور ایام کی نذر ہو کر ضائع بھی ہو گیا جس میں چندا ہم ڈرامے، کلام اور دیگر تحریریں بھی محفوظ نہ رہ سکیں۔

”لہجے“ کی اشاعت (۱۹۷۴ء) جدید اردو شاعری میں، خصوصاً رائل سیما کی ادبی دنیا میں ایک سنگ میل ہونے کا وقار و اعتبار رکھتی ہے۔ لہجے کے شعرا میں ڈاکٹر ساغر چیدی، ڈاکٹر راہی فدائی، عقیل جامد اور اشفاق رہبر کے ساتھ سید یوسف صفی بھی شامل ہیں۔ چار شاعر دوستوں کی منتخب غزلیں اور یوسف صفی کی نظمیں اس مشترکہ مجموعہ کلام کی زینت ہیں۔ یوسف صفی اپنے دیگر رفقا سے اس طرح الگ تھے کہ انھوں نے روش عام سے ہٹ کر راہ نکالی اور اپنے اظہار کے لیے غزل کے بجائے نظم کو ترجیح دی۔ حالاں کہ انھوں نے غزلیں اور رباعیات بھی کہیں لیکن وہ لہجے میں شامل نہیں ہیں۔ انھوں نے ایک مرتبہ کہا بھی تھا کہ لہجے میں نظمیں شامل کرنے کا فیصلہ خود ان کا اپنا تھا۔

صفی صاحب ایک مجلس آدمی تھے۔ گھنٹوں گفتگو کرتے اور مختلف موضوعات پر تبادلہ خیال کرتے لیکن نہ وہ مکان محسوس کرتے اور نہ ان کے مخاطبین کو بوریت کا احساس ہوتا۔ ان کی گفتگو میں علمی و ادبی نکات اور ان کے مطالعے کا نچوڑ شامل ہوتا۔ وہ اکثر اپنی مجلس میں مشاہیر ادب اور ان کی کتابوں پر گفتگو کرتے اور نوجوانوں کو مطالعے کی ترغیب دیتے۔ اپنی گفتگو میں ادبی موضوعات، ادبی شخصیات اور کتابوں پر بے لاگ تبصرہ، عادلانہ تجزیہ اور منصفانہ رائے کا اظہار کرتے اور اپنے موقف پر دلائل پیش کرتے۔

مجھے یوسف صفی مرحوم کی شخصیت کا جو پہلو سب سے زیادہ اہم معلوم ہوتا ہے، وہ ان کا اردو ادب اور اپنے شہر کے ادبی ماحول کے لیے انتہائی مخلصانہ کردار ہے۔ کڈپہ کے ادبی ماحول اور اپنے دوستوں کے درمیان رہنے کو انھوں نے ہمیشہ ترجیح دی۔ تا آن کہ وہ اپنی ریلوے

کی ملازمت سے بھی مستعفی ہو گئے۔ شہر کڈپہ کی تہذیبی و ثقافتی تاریخ ان کے تذکرہ کے بغیر کبھی مکمل نہیں ہو سکتی۔ انھیں اپنے شہر سے بے پناہ محبت تھی اور وہ اس کے علمی و ادبی فروغ اور تہذیبی و ثقافتی ترقی کے دل سے خواہاں تھے۔ اپنے شہر کے لیے، شہر والوں کے لیے، ادبی، سماجی و ثقافتی اور رفاہی و فلاحی خدمات کا یہ سلسلہ تاحیات جاری رہا۔

سید یوسف صفی نے جس ماحول میں آنکھیں کھولیں، وہ کڈپہ کا ایسا ماحول تھا جس میں علم و ادب کی صالح اقدار و روایات رچی بسی ہوئی تھیں۔ گرامی قدر علماء، صوفیہ شعرا و ادبا کی بدولت شہر کڈپہ کو ایک اہم علمی ادبی مرکز کا مقام حاصل تھا۔ گھر کا ماحول بھی علمی و ادبی تھا جہاں اخلاقی اقدار سب سے اہم مقام رکھے تھے۔ صفی صاحب کے والد ماجد سید جمال اللہ اور والدہ ماجدہ زینب بی بی کے فیض تربیت اور اساتذہ کی شفقت و محبت نے ان کی شخصیت کی تعمیر میں اہم رول ادا کیا۔ قابل اساتذہ کی نگاہوں نے ان کی شخصیت میں پوشیدہ جوہر کو دیکھ لیا تھا۔ ان کی صلاحیتوں کو پروان چڑھانے میں ان کے اساتذہ نے جو دل چسپی لی تھی، ہمیشہ اس کا تذکرہ کرتے تھے۔ ابتدائی تعلیم داؤد صاحب اسکول میں ہوئی تھی، اس کے بعد وہ مسلم ہائی اسکول کڈپہ میں داخل ہو گئے۔ اسکول کے شاندار ماحول اور اساتذہ کی شفقتوں کا تفصیلی تذکرہ کیا کرتے تھے۔ لائبریرین عبدالرحیم صاحب کا تذکرہ کرتے تھے کہ وہ بچوں کو مطالعہ کی ترغیب دیتے تھے۔ شخصیت سازی کے ضمن میں جناب لعل خان ادیب اور ان کے فرزند ظفر خان صاحب کا ذکر کیا کرتے تھے جو صفی صاحب کے مطالعہ کے لیے اپنی کتابیں مستعار دیا کرتے تھے۔

صفی صاحب کو اسکول کے زمانے سے ہی ڈراموں سے دل چسپی پیدا ہو گئی تھی، اسکول میں کھیلے جانے والے ڈراموں میں چھوٹے موٹے کردار بھی کرتے تھے۔ شعر گوئی کی جانب رجحان کو دیکھ کر ان کے استاذ کوثر نوید نیلوری نے انھیں غزل گوئی کی ترغیب دلائی۔ ان کے دوستوں میں غیاث اقبال بھی تھے جو جلال کڈپوی کے فرزند تھے۔ ان کے علاوہ ان کے اسکولی دوستوں کا حلقہ بھی ادبی ذوق اور ادب سے مناسبت رکھتا تھا۔ اس دور کا یہ شعر یوسف صفی کے شعری ذوق اور رنگ سخن کا آئینہ دار ہے:

عصر نو کی یہ بلندی دیکھیے

آدمی ہے چاند تک پہنچا ہوا

یوسف صفی نے کبھی اپنے اصولوں پر سمجھوتا نہیں کیا۔ اپنے اصولوں پر زندگی گزارا اور اس پر مطمئن رہے کہ انھوں نے نہ کبھی اپنے وقار کے خلاف کوئی کام کیا اور نہ ہی اپنی شخصیت کو مجروح ہونے دیا۔ چھوٹوں پر شفقت ان کے مزاج کا خاصہ تھا۔ وہ ہمیشہ لوگوں کی صلاحیتوں کے مطابق مشورے دیا کرتے۔ انھوں نے کئی لوگوں کو اپنے ڈراموں میں موقع دیا اور پھر ان لوگوں کی بہترین اداکاری سے ثابت بھی ہوا کہ وہ مردم شناس تھے اور پتھر کو تراش کر ہیرا بنانے کے ہنر میں یکتائے زمانہ تھے۔ ہمت افزائی، قدر شناسی کرتے ہوئے اپنے نوجوان ساتھیوں کا حوصلہ بڑھانا اور ان کی صلاحیتوں کے اظہار کے لیے کسی بھی قسم کی مدد سے دریغ نہ کرنا، ان کی اہم خصوصیت تھی۔ کڈپہ میں اردو اسٹیج کے بے شمار فن کار معترف ہیں کہ انھوں نے صفی صاحب سے بہت کچھ سیکھا۔

سید یوسف صفی، اردو کچھل اینڈ لٹریچر ایسوسی ایشن کے بانیوں میں سے تھے، اس انجمن کے صدر تھے۔ اس ادارے کے تحت کئی پروگرام منعقد کیے۔ اہم علمی ادبی تاریخی موضوعات پر مذاکروں اور سیمیناروں کا انعقاد کیا۔ ایسے پروگرام ہر سال میں دو ایک مرتبہ تو ضرور ہوا کرتے اور نہایت ہی شان دار پیمانے پر ہوتے تھے۔ یہ سب محض وقت گزاری کے پروگرام یا رسمی سیمینار نہیں بلکہ ادبی جشن ہوا کرتے تھے۔ مختلف نشستوں میں مذاکرے اور ادبی و ثقافتی پروگراموں کے ساتھ ایک عظیم الشان اجلاس عام بھی منعقد ہوتا۔ اجلاس عام میں نئی کتابوں کی رسم اجراء انجام دی جاتی اور اکثر و بیش تر اعتراف خدمات اور تحسین فن کے تحت شعرا، ادبا اور اردو اساتذہ کی تہنیت گزاری کی جاتی تھی۔ رات میں ڈراما کی پیش کش ہوتی۔ مقننہ رادبی شخصیات کو مدعو کیا جاتا تھا۔ ان پروگراموں کے انعقاد میں پروفیسر قاسم علی خان، ڈاکٹر سید اقبال خسرو قادری، جناب سید ہدایت اللہ اور سید افتخار جمال وغیرہ ان کے شریک و سہیم ہوتے۔ مجھ بے بضاعت پر بھی صفی صاحب کی نظر عنایت اور چشم التفات بنی رہی۔ کئی مرتبہ نہ صرف مقالہ پڑھنے کا موقعہ دیا بلکہ اپنی محبتوں، عنایتوں اور مشوروں سے نوازا۔ وہ مجھ پر بڑے شفیق تھے۔ میرے والد ماجد سید محمد اللہ ضیاء بختیاری صاحب کے ان سے قدیم مراسم اور برادرانہ تعلقات تھے، اس بنا پر وہ مجھے اپنا بھتیجا کہا کرتے تھے۔ ۲۰۰۶ء میں میری کتاب ”ڈاکٹر ساغر چیدی کی دوہا گوئی“ کا سرورق، ڈاکٹر سید اقبال خسرو قادری صاحب کی کرم فرمائی سے صفی ڈیکمپلٹس

ہی میں بنا۔ چھوٹوں پر ان کی شفقت کا عجیب انداز تھا۔ طبیعت کی ناسازی کے باوجود ادبی پروگراموں میں شرکت کے لیے آمادہ سفر ہوتے۔ شعبہ اردو، ایس۔وی۔یونیورسٹی تروپتی میں مشاعرہ ہو، سمینار ہو یا کوئی ادبی پروگرام، وہ ضرور شرکت فرماتے۔ ہمارے ہاں گورنمنٹ ڈگری کالج، رائے چوٹی میں، جنوبی ہند میں اردو فکشن کے موضوع پر ایک سمینار منعقد ہوا تو ہماری درخواست پر آپ نے شرکت فرمائی اور بصیرت افروز خطاب سے نوازا تھا۔ ذرہ نوازی، سرپرستی اور کرم گستری ان کی شخصیت کے اوصاف حمیدہ تھے۔

مجھے ان کے کئی ڈراموں میں ناظر کی حیثیت سے شرکت کرنے کا افتخار حاصل ہے۔ اسٹیج پر ان کے قریب موجود رہنے اور ان کے تاثرات کو دیکھنے کا بھی موقع ملا۔ اسٹیج پر ڈرامے کی پیش کش کے دوران ان کی حالت ایسی ہوتی جیسے کسی نے اپنا سب کچھ داؤ پر لگا دیا ہو اور خود بھی تماشاخی بن کر تماشا دیکھ رہا ہو۔ ڈرامے کے دوران کسی اداکار کے غلط تلفظ یا مکالمے کی ادائیگی میں بھول چوک پر ناراض بھی ہوتے لیکن ان کی خوش قسمتی تھی کہ انھیں ڈراموں کی پیش کش کے لیے ان کے ہونہار فرزند جناب سید افتخار جمال بحیثیت ہدایت کار مل گئے۔ اب تمام ڈراموں کی ہدایت کاری اور انتظام وہی سنبھالنے لگے۔ کڈپہ کے وائی۔ ایس۔ آر آڈیو ریم، منہیل اردو ہائی اسکول اور نیک نام خان کلاہتھیرم میں کئی ڈرامے اسٹیج کیے گئے اور آج بھی ان کی یادیں دل و دماغ میں تازہ ہیں۔ شعبہ اردو، حیدرآباد سنٹرل یونیورسٹی میں ادبی پروگرام ”تخلیق“ کے ضمن میں شعبہ اردو کی فرمائش پر، یوسف صفی صاحب کا مشہور و مقبول ڈراما ”خواب پتھر میں“ اسٹیج پر پیش کیا گیا۔ اس سلسلے میں مجھے ان کے ساتھ وقت گزارنے کا موقع ملا۔ ایک عظیم تخلیق کار کی سادگی، حسن اخلاق اور اپنے حسن سلوک اور مشفقانہ برتاؤ کو میں نے نہایت قریب سے دیکھا۔ ان کے حسن اخلاق اور کردار کی عظمت کے نقوش میرے دل پر مرتسم ہیں۔ میرے خیال میں وہ ایک ایسے تخلیق کار تھے جن کو دیکھنا، جن سے ملاقات کرنا اور گفتگو سننا ایک اعزاز سے کم نہیں۔

اسی طرح، آندھرا پردیش اردو اکیڈمی کے زیر نگرانی منعقدہ جشن (۲۰۱۷ء) میں، کرنول کے عثمانیہ کالج آڈیو ریم میں جب یہ ڈراما پیش کیا گیا تو اس میں بھی مجھے ان کے ساتھ ساتھ رہنے کا موقع ملا۔ میک اپ روم میں انھیں اس بات کی فکر لاحق تھی کہ کردار ڈرامے کی پیش کش میں کہیں کوئی تباہی نہ کریں۔ میں ان کے ساتھ بیٹھا تھا اور وہ سگریٹ پہ سگریٹ

پھونکے جا رہے تھے۔ جناب سید افتخار جمال کی ہدایت کاری میں پیش کیا گیا یہ ڈراما جب شاندار کامیابی سے ہمکنار ہوا تب کہیں جا کر انہیں اطمینان میسر آیا۔

ڈراما ”شیر دکن ٹیپو سلطان“ کی پیش کش کے موقع پر میں وقت سے بہت پہلے آڈیٹوریم پہنچ چکا تھا۔ میں نے بھی محسوس کیا اور ان کی تشویش بھی بجاتھی کہ ناظرین کی صرف ایک قلیل تعداد موجود ہے جب کہ ڈراما شروع ہونے میں کچھ ہی دیر باقی ہے۔ تاہم یہ بات اطمینان بخش تھی کہ جیسے ہی ڈراما شروع ہونے والا تھا، سینکڑوں کی تعداد میں لوگ پہنچ گئے۔ پورا آڈیٹوریم ایسے بھر گیا کہ نشستیں کم پڑ گئیں اور لوگ کھڑے ہو کر ڈراما دیکھتے رہے۔

سید یوسف صفی کا نظریہ حیات نہایت واضح تھا۔ وہ حرکت و عمل پر اور مکافات عمل پر ایقان رکھتے تھے۔ انھوں نے ہمیشہ اپنا نقطہ نظر صاف رکھا۔ اس دنیا میں جہاں مفادات حاصلہ سب سے مقدم ہیں سب اپنے مقصد کے حصول میں لگے ہوئے ہیں ایسے میں یوسف صفی صاحب کا و تیرہ مزاج بے لوثی تھا۔ وہ کسی بھی مفاد یا کسی منفعت سے ماورا رہتے اور محض اپنے ذوق کی تسکین کے لیے مکمل یکسوئی کے ساتھ ادب کی تخلیق پر ایقان رکھتے تھے۔

ان کی نظر ایک تخلیق کار کی نظر تھی وہ ہر چیز کا بڑی گہرائی سے جائزہ لیتے۔ انھوں نے دنیا کو خوب دیکھا، ہر رنگ میں ہر انداز میں اور ہر زاویہ نظر سے انھوں نے دنیا دیکھی اور دنیا کی حقیقت سے باخبر تھے۔ زندگی کی ہر اونچ نیچ کا گہرائی سے مشاہدہ کیا، ہر تجربے سے ان کا سامنا ہوا۔ ان کا مطالعہ وسیع تھا، ہمیشہ انہماک کے ساتھ مطالعہ کرتے اور ان کی یہ خاصیت تھی کہ وہ اپنے مطالعے کو ضبط ذہن رکھتے۔ نہ جانے کتنے اشعار انہیں از بر تھے، بحمل اشعار کا استعمال کرتے تھے۔ یوسف صفی صاحب کی شخصیت کا یہ پہلو بہت اہم ہے کہ وہ ہمیشہ ایک تخلیق کار کی حیثیت سے متحرک اور سرگرم رہے۔ تاحیات ان کا ادبی سروکار جاری رہا۔ ان کا تخلیقی ذہن ہمیشہ انہیں تخلیقی ارتکاز پر آمادہ رکھتا۔

اپنی حیات کے آخری دنوں میں بھی ایک پراجیکٹ پر کام کر رہے تھے۔ ان کی تمنائیں کہ دکن کی مشہور ادبی روایت ”چندر بدن مہیار“ کے پس منظر میں ایک ڈراما تخلیق کیا جائے۔ چندر بدن مہیار کے قصے کو بہت سے دکنی شعرا نے موضوع بنایا ہے اور صوفیانہ مثنویاں بھی کہی گئی ہیں۔ اس سلسلے میں انھوں نے تحقیق اور مطالعہ بھی شروع کیا تھا لیکن یہ خواب شرمندہ تعبیر نہ ہو سکا۔

گزشتہ چند برسوں سے، جب سے سماجی رابطے کی سہولتیں میسر آئیں اور اردو کے لوگ بھی سوشل میڈیا پر سرگرم ہوئے، یوسف صفی مرحوم بھی فیس بک اور واٹس ایپ پر تشریف لائے۔ انھوں نے فیس بک پر اپنے تبصروں اور آرا کے ذریعے ایک انفرادی شناخت حاصل کی۔ اردو دنیا کی بہت سی شخصیات، شعرا، ادبا، صحافی اور دانشور، صفی صاحب سے رابطے میں رہا کرتے تھے۔ ان سے رہنمائی حاصل کرتے اور مشورہ طلب ہوتے۔ ان کے تبصرے بڑے جامع اور عمدہ ہوتے تھے۔ علامہ اعجاز فرخ صاحب قبلہ کی تحریروں کو میں جب بھی فیس بک پر شیئر کرتا تو سب سے پہلا تبصرہ سید یوسف صفی صاحب ہی کا ہوا کرتا تھا۔ خود علامہ اعجاز فرخ نے کئی مرتبہ فون پر رابطہ کیا اور ان تبصروں پر گفتگو فرمائی تھی۔ جب علامہ صاحب کی کتاب ”مرقع حیدرآباد“ شائع ہوئی تو میں نے ان کی خدمت میں حاضر ہو کر اس کا ایک نسخہ پیش کیا۔

صفی صاحب ہمارے ساتھ کئی واٹس ایپ گروپوں میں شامل تھے۔ علاقائی شعرا کے واٹس ایپ گروپ ”شعراے رائل سیما“ میں بھی شامل تھے بلکہ ہمارے سرپرست تھے۔ گروپ میں شعری محاسن و معائب پر سیر حاصل گفتگو ہوا کرتی تھی۔ ہر فرد اپنے کلام کو تبصرے کے لیے بلکہ تنقید کے لیے پیش کرتا تھا۔ گفتگو کے دوران صفی صاحب کا تجزیہ اور رائے بہت اہمیت کی حامل ہوا کرتی تھی۔ گفتگو میں اگر کبھی تلخی پیدا ہو جاتی تو صفی صاحب تنبیہ کیا کرتے۔ محاسن شعری پر داد دیتے، دعاؤں سے نوازتے اور گروپ کی گفتگو پر بڑی گہری نظر رکھتے۔ کوئی بات اگر نامناسب سمجھتے تو فوراً فون کرتے اور مناسب مشورے سے نوازتے۔ حیدرآباد کے واٹس ایپ گروپ ”اردو کلچر“ کے بھی وہ رکن رکین تھے۔

صفی صاحب کثیر العیال تھے اور سب سے اہم بات یہ کہ ان کے تمام فرزند ان کے نیاز مند اور مطیع و فرمان بردار تھے۔ ان کے حکم سے سر موٹا جاذبہ نہ کرنے والے تھے۔ فوراً ان کے حکم کی تعمیل ہو جاتی تھی۔ ان کے بڑے فرزند سید افتخار جمال، نہ صرف گھر کے معاملات میں بلکہ ادبی ثقافتی خدمات میں بھی ہمیشہ ان کے دست راست بنے رہے۔ انھوں نے اپنے والد ماجد سے انٹرویوز کا ایک سلسلہ بھی شروع کیا تھا ”باباد“ کے نام سے یوٹیوب چینل ”آئی۔جے“ پر موجود ہے۔

عزم و حوصلہ، ہمت و شجاعت اور استقلال مزاجی کی بدولت وہ ہمیشہ حالات سے

نبرد آزما ہے۔ بیماری کو بھی مات دیتے رہے۔ اہلیہ محترمہ کے علاج کے سلسلے میں انھیں بارہا سی۔ ایم۔ سی اسپتال، ویلور جانا پڑتا تھا۔ ایک دو برس قبل ایک حادثے میں ان کے پیر پر چوٹ آئی اور غالباً ایک مہینے تک انھیں گھر تک ہی محدود رہنا پڑا، لیکن انھوں نے ہمت نہیں ہاری۔ ان کی ہمت کے آگے خود مرض بھی شکست خوردگی کے اعتراف پر مجبور ہو جاتا تھا۔ ایک مرتبہ شدید علیل ہوئے، تمام متعلقین اور احباب پریشان ہو گئے لیکن انھوں نے عزم و ہمت سے کام لیا، بیماری کو شکست دی اور صحت یاب ہو گئے۔

اس مختصر تحریر میں یوسف صفی مرحوم کے اوصاف حمیدہ اور ان کے کمالات کا احاطہ نہیں کیا جاسکتا۔ یہ میرے اپنے چند ذاتی تاثرات ہیں۔ ان کی باتوں اور ان کی یادوں کا ایک لامتناہی سلسلہ ہے۔ ان کے مشورے دعائیں اور ان کی باتیں ہمیشہ یاد آتی ہیں۔ ان کا طرزِ مخاطب، گفتگو کا لب و لہجہ، ان کا اندازِ فکر و نظر صرف ان ہی کا خاصہ تھا۔ اب ایسا کوئی کہاں سے لائیں جسے ان جیسا کہہ سکیں! وہ تو ہماری یادوں میں ہمیشہ روشن اور زندہ رہیں گے۔

رب کریم ان کے درجات بلند فرمائے! ان کو اعلیٰ علیین میں بلند مقام عطا فرمائے! آمین!

اک دھوپ تھی جو ساتھ گئی آفتاب کے

یوسف صفی صاحب کے چاہنے والوں کی خدمت میں
ہدیہ تشکر

ادارہ دبستان

ودیا نگر ایجوکیشن ٹرسٹ : اردو والے

کڈپہ کے اردو دوست احباب

Statement of ownership and other particulars pertaining to
Dabistan Quarterly (Urdu)
(Form IV Rule 8)

1. Place of Publication : Kadapa A.P.
2. Periodicity : Quarterly
3. Printer's Name : Syed Iftekhar Jamal
Nationality : Indian
Address : 8-109, Ravindranagar
KADAPA-516003 A.P.
4. Publisher's Name : Syed Iftekhar Jamal
Nationality : Indian
Address : 8-109, Ravindranagar
KADAPA-516003 A.P.
5. Editor's Name : Dr. Iqbal Khuro Qadri
Nationality : Indian
Address : 77-106-2, Ahmadiya Nagar
KADAPA-516005 A.P.
6. Name and Address of
Individuals who own the
Newspaper and Partners or
Shareholders, holding more than
one percent of the
total capital. Syed Iftekhar Jamal
8-109, Ravindranagar
KADAPA-516003 A.P.

I, Syed Iftekhar Jamal hereby declare that the particulars furnished above are true to the best of my knowledge and belief.

Dated: 13th March 2020

Sd./ Syed Iftekhar Jamal

Dabistan Quarterly

Vol.X | Issue.1-to-4 | Apr.19-Mar.20

RNI No. APURD/2010/35312

ISSN 2231-5551

Price Per Copy ₹ 100=00



**Owner,Printer,Publisher : Syed Iftekhar Jamal. Printed at : Kwaliti Printers
19-579-A, Ahmed Saheb Street, Kadapa-516001 (A.P). Published at :
19-601-1, Hauz Street, Kadapa-516001 (A.P) Editor : Dr. Iqbal Khusro Qadri.**